

## मप्र में एडवाइजरों की संख्या दोगुनी करेगी इंडिया फर्स्ट

व्यापार प्रतिनिधि, भोपाल। निजी क्षेत्र की बीमा कंपनी इंडिया फर्स्ट लाइफ इंश्योरेंस मप्र में बिजनेस विस्तार योजना के तहत इस वित्तीय वर्ष में अपने एडवाइजरों की संख्या दोगुनी करेगी। यह जानकारी इंडिया फर्स्ट लाइफ इंश्योरेंस के सेल्स एवं डिस्ट्रीब्यूशन डायरेक्टर कमलाकर ने दैनिक जागरण को दी। उन्होंने बताया कि अभी यहां हमारे कुल 70 एडवाइजर हैं जिन्हें बढ़ाकर 150 करने की योजना है। इसके अलावा हम भोपाल, ग्वालियर, इंदौर, जबलपुर स्थित अपनी शाखाओं में कर्मचारियों को भी भर्ती करेंगे। कमलाकर ने बताया कि हमें 15 फीसदी की ग्रोथ के साथ करीब 1600 करोड़ रुपए का बिजनेस होने की उम्मीद है, जो पिछले वित्त वर्ष 1316 करोड़ रुपए का रहा था। उन्होंने बताया कि हमने हेल्थ इंश्योरेंस के क्षेत्र में नई पहल



कमलाकर

करते हुए हेल्थ कार्ड की शुरुआत की है, जिससे क्लेम सेंटलमेंट में पारदर्शिता सुनिश्चित हुई है इसके साथ ही ग्राहकों को भी उनके क्लेम का जल्द भुगतान होकर उचित इलाज मिलता है। हेल्थ कार्ड के माध्यम से अस्पताल में भर्ती होते ही कार्ड स्कैन किया जाता है जिससे हमें भर्ती होने की जानकारी मिल जाती है, हम उस अस्पताल में फोन द्वारा संपर्क कर मरीज के बारे में जानकारी लेकर इलाज के पश्चात तुरंत कार्ड के माध्यम से अस्पताल का भुगतान कर देते हैं इससे मरीजों को काफी सुविधा होती है। उन्होंने बताया हमसे 4500 हॉस्पिटल टाइअप हैं। श्री कमलाकर ने डीमैट के माध्यम से इंश्योरेंस बेचे जाने पर जोर देते हुए कहा कि इससे पॉलिसी ऑनलाइन हो जाती है और खोने का भी डर नहीं रहता।